



Yaa Mam yembse, ad Mam gidga wëgd Mam zugu, n maan-a t'a yaa haraam yãmb ne taab suka, bi y ra wëg taab ye

Yii a Abu Zarr nengë, -Wënd yard be a yïnga-: Yii Nabiyaamã -Wënd puusg la A tulgr be a yïnga- a sën reeg n yi Wënd nengë, A Naam yi wagell n zëke, A yeelame: «Yaa Mam yembse, ad Mam gidga wëgd Mam zugu, n maan-a t'a yaa haraam yãmb ne taab suka, bi y ra wëg taab ye, yãmb fãa gill yaa menemdba, sã n ka Mam sën kãnd a soaba, bi y bao kãndagr ne Maam ti M na kãndag-ya, Mam yembsã fãa gilli, yãmb yaa kombse, sã n ka Mam sën rulg a soaba, bi y bao rulg ne Maam ti M na rulg-ya, Mam yembsã, yãmb fãa yaa zaala, sã n ka Mam sën yeelg a soaba, bi y bao yeelgr ne Maam ti M na yeelg-ya, Mam yembsã, yãmb tudgda yung la wïndga la Maam n yaafd zunuubã zãnga, bi y kos yaafa ne Maam ti M yaaf-ya, Mam yembsã, yãmb ka na n tol n ta Mam namsgo, n na n nams Maam ye, y ka na n tol n ta mam nafa n na n naf-M ye, yãmb yembsã la ti yãmb rëenem rãmba, la y yaolem rãmba, la y ninsaalb la y zïn-rãmba, b sã n yi n zoet Wënd ti yaa wala yãmb suka sën yuda Wënd zoεεg sūuri, rënda ka na n paas Mam Naamã baa fu ye, yãmb yembsã la ti yãmb rëenem rãmba, la y yaolem rãmba, la y ninsaalb la y zïn-rãmba, b sã lagem taaba n na n kus Wënd ti yaa wala yãmb suka nin-wëng sūuri, rënda ka na n boog Mam Naamã baa fu ye, yãmb yembsã la ti yãmb rëenem rãmba, la y yaolem rãmba, la y ninsaalb la y zïn-rãmba, b sã n yik n ti be zï-peell a yembre, n kos Maam ti mam kō ned fãa a sën kosã, yë ka na n boog bumb ning sën be Mam nengë, sã n ka wala sūpiim sën boogd bumb ningã ti b sã n kées-a mogrë, Mam yembsã, ad yaa yãmb tuumã bala, ti Mam tigm-a n wa rol-ya, rënd ned ning sën wa n mik ti yaa sōma, bi a pëg Wënde, la sën mika ti ka rë, bi a ra sãbs ned baa a yembr sã n ka a menga».

[Naşun Şahuhun (Gom-sikdem sën manege)] [A Muslim n togs-a]

Nabiyaamã -Wënd puusg la A tulgr be a yïnga- vënegdame, ti Wënde, A Naam yulgame n zëke, A yeelame ti Yënda gidga vëgb ne A Menga, la A maan ti vëgdã yaa sën gidge, bon-naandsã ne taab suka, bi ned ra wëg a to ye, la bön-naandsã gilli yaa sën meneme n bas sïdã sore, sã n ka sën tū ne Wënd kãndagr la A segl sōngo, rënd ned ning sën kosa Wënd ne kãndagrã, Wënd maand-a-la segl sōngo la A kãnd-a, la a leb n wilg ti bön-naandsã yaa talse n tug Wënd nengë, n tar tulsem ne-A b yełã fãa pugë, la ned ning sën kosa Wënde, Wënd lokda a soabã tulsem la A sek-a, la ad nebã, b tudgda wïndg la yungo, la ad Wënde, Yënd n loet b bãngo la A gãndagd n basd-ba ti yambã sã n kos yaafa, La ad b ka tõe n nams Wënde, maa b naf-A baa fu ye, la ad b fãa gillã sã n zoeta Wënde, wala ned ning sën be bãmb suka n yud Wënd zoεεgã buudu, b Wënd zoεεgã ka na n paas Wënd Naamã baa fu, la b sã n tug n yume n kus Wënde, ti yaa wala bãmb suka Wënd kus sën tug n yuda, b wënga ka na n boog

Wënd Naamã baa fuu ye; bala b yaa valemse, n tar tulsem ne Wënde, halhaal la zïig la zamaan ning fãa, la Wënd la sek-m-meng Soaba, A Naam yulgame, la bãmb sã n yik n yals zïig a yembre, b ninsaalb la b zïn-rãmba, la b rëenem rãmb la b yaoolem rãmba, n kot Wënde, t'A kô ned fãa a sën kosã, yë ka na n boog bũmb ning sën be Wënd nengë wã baa fuu, sã n ka wala sũpïim tu b sã n këes-a mogrë n yiis-a, rënd mogrã ka boog baa fuu ne sũpïimã sën yiis bũmb ningã ye, la woto yaa sën wilgd Wënd sek-m-mengã, A Naam yulgame. La ad Wënd, A Naam yulgame, A gũusda yembsã tuumã, n tigim-ba, rë poorë t'A wa tug n rolb ba b tuuma dũni yikr raarã, rënd ned ning sën wa n mika t'a tuum rolb yaa sõma bu a pëg Wënde ne A sën maan-a segl sõng t'a tũ-A wã, la ned ning sën wa n paama zënga, bu a ra sãbs sã n ka a meng bala, yoor ning sën peeg yënda n këng bõnë wã.

<https://sunnah.global/hadeeth/mos/show/4810>

النجاة الخيرية
ALNAJAT CHARITY

